

---

Təhsil naziri Misir Mərdanov qonaqları səmimi salamlayaraq Azərbaycan-İspaniya əlaqələrindən danışaraq, təhsil sahəsində əməkdaşlığın daha da inkişaf etdirilməsinin əhəmiyyətini qeyd edib. Son illər ölkəmizdə aparılan davamlı islahatlar, təhsilə göstərilən dövlət qayğısından söz açan nazir dövlət başçısının "2011-2021-ci illərdə Azərbaycan təhsilinin inkişafı üzrə Milli Strategiya"nın hazırlanması haqqında sərəncam imzaladığını vurğulayıb.

Nazir Sahibkarlıq İnstitutunun Biznes Məktəbinin dünyanın ən yaxşı ali təhsil müəssisələrindən biri olduğunu diqqətə çatdırıb. Hazırda 2 azərbaycanlı gəncin bu təhsil müəssisəsində biznesin idarə edilməsi ixtisası üzrə magistratura səviyyəsində təhsil aldığını bildiren Misir Mərdanov daha 2 nəfərin isə "2007-2015-ci illərdə Azərbaycan gənclərinin xarici ölkələrdə təhsili üzrə Dövlət Proqramı" çərçivəsində məzun olduğunu diqqətə çatdırıb. Təhsil naziri bu təhsil ocağının dünya miqyasında biznes sahəsində mütəmül tələbələr yetişdirdiyini vurğulayıb və Sahibkarlıq İnstitutunun Biznes Məktəbi ilə əlaqələrin yaradılmasına önəm verdiyini açıqlayıb.

Səmimi qəbul üçün təhsil naziri Misir Mərdanova təşəkkürünü bildiren Sahibkarlıq İnstitutunun Biznes Məktəbinin maliyyə yardımı üzrə direktoru Coel MakKonnell öncə təmsil etdiyi təhsil müəssisəsi barədə məlumat verib. Qeyd olunan ali məktəbin dünyanın ilk 10 Biznes Məktəbi siyahısına daxil edildiyini vurğulayan qonaq burada 80-dən artıq ölkədən tələbələrin təhsil aldığını açıqlayıb. Qonaq bildirib ki, görüşün əsas məqsədi azərbaycanlı gənclərin "2007-2015-ci illərdə Azərbaycan gənclərinin xarici ölkələrdə təhsili üzrə Dövlət Proqramı" çərçivəsində, eləcə də təmsil olunduğu ali məktəbin ayrı ayırdığı təqaüdlər hesabına müxtəlif təhsil proqramları üzrə təhsil almasını təmin etməkdir. Coel MakKonnell bu məqsədlə ölkəmizdə müvafiq istiqamətlər üzrə kadr hazırlayan ali təhsil müəssisələrində və bir sıra dövlət qurumlarında görüşlər keçirmək niyyətində olduqlarını vurğulayıb.

Təhsil naziri Misir Mərdanov öz növbəsində qeyd edilən təklifi yüksək dəyərləndirib və əməkdaşlığın inkişaf etdirilməsi istiqamətində lazımi dəstək göstərməyə hazır olduğunu bildirib.

Görüşdə qonaqların Azərbaycan Dövlət İqtisad Universitetində, Azərbaycan Dövlət Neft Akademiyasında və Qafqaz Universitetində olması məqsəddə uyğun hesab edilib.